

پی آئی اے نجکاری یا پراپرٹیز؟

عارف روہیلہ

کبھی کبھی کسی قومی ادارے کی اصل معاشی قدر اس کے روایتی کاروبار یا فضائی آپریشنز میں نہی، بلکہ دہائیوں کے دوران عوامی سرمائے سے حاصل کی گئی اس کی زمینوں، عمارتوں اور دیگر پوشیدہ اثاثوں میں چھپی ہوتی ہے۔

یہی وجہ ہے کہ جب بھی پاکستان انٹرنیشنل ایئرلائنز پی آئی اے کی نجکاری کا معاملہ سامنے آتا ہے، تو مبصرین اور عوام کی توجہ صرف طیاروں کی تعداد پر نہی بلکہ ان قیمتی جائیدادوں پر بھی مرکوز ہو جاتی ہے جو اس ادارے کی ملکیت ہے۔

پی آئی اے کی نجکاری کے لیے پیش کیے جانے والے پیکج میں متعدد قیمتی پراپرٹیز کو بھی شامل کیا جا رہا ہے بظاہر یہ ایک عام کاروباری فیصلہ دکھائی دیتا ہے، لیکن اس کے پس منظر میں کئی ایسے بنیادی سوالات موجود ہیں جن کے جوابات سامنے آنا باقی ہیں۔

دنیا بھر میں جب بھی کسی سرکاری ادارے کی نجکاری کی جاتی ہے، تو سب سے پہلا اور لازمی قدم

اس کے تمام اثاثوں کی اصل مارکیٹ ویلیو کا آزادانہ تعین ہوتا ہے اسے ایک سادہ مثال سے یوں سمجھا جا سکتا ہے کہ اگر کسی شخص کے پاس ، ایک خسارہ میں چلنے والی فیکٹری ہو

لیکن اس فیکٹری کے ساتھ شہر کے سب سے مہنگے مرکز میں سو ایکڑ قیمتی زمین بھی موجود ہو تو کوئی بھی خریدار فیکٹری کے مینوفیکچرنگ بزنس سے زیادہ اس قیمتی زمین کو حاصل کرنے میں دلچسپی رکھے گا۔ پی آئی اے کا معاملہ بھی اس سے مختلف دکھائی دیتا ہے۔ درست ہے کہ ناقص انتظامی فیصلوں، سیاسی مداخلت، غیر ضروری بھرتیوں اور بدانتظامی نے اس قومی ایئرلائن کو شدید مالی بحران سے دوچار کیا

لیکن اس کے باوجود ادارہ کے پاس موجود جائیدادوں کی مالیت اربوں روپے میں ہے۔ یہاں اہم سوال یہ پیدا ہوتا ہے کہ اگر کوئی ادارہ اپنے آپریشنز میں خسارے کا شکار ہے، تو کیا اس کے مستقل اثاثوں کو بھی خسارے میں ہی شمار کیا جائے گا؟

اگر عالمی تاریخ پر نظر ڈالی جائے تو اس قسم کے معاملات میں شفافیت کی دو مختلف مثالیں ملتی ہیں۔ سن 1988ء میں جب برطانیہ نے اپنی مشہور ایئرلائن برٹش ایئرویز کی نجکاری کی، تو برطانوی حکومت نے ادارہ کی مکمل مالی جانچ پڑتال کیو

یہی جنس کروائی اور یہی اثاثہ کی الگ الگ قیمت مقرر کر کے اسے نجی شعبہ کے حوالہ کیا

جس سے عوام اور سرمایہ کاروں دونوں کا اعتماد بحال ہوا۔ اس کے برعکس، 1990ء کی دہائی میں سوویت یونین کے خاتمہ کے بعد روس میں تیز رفتار نجکاری کے دوران کئی بڑے سرکاری ادارے اور ان کی قیمتی زمینیں انتہائی کم قیمتوں پر من پسند نجی ہاتھوں میں منتقل کر دی گئیں

بعد میں یہی اثاثہ اربوں ڈالر مالیت کے ثابت ہوئے اور آج بھی روس کی اس نجکاری کو دنیا میں بدترین اقتصادی نا انصافی کی مثال سمجھا جاتا ہے۔ خود پاکستان میں بھی ماضی کے دوران پی ٹی سی ایل اور دیگر صنعتی اداروں کی فروخت پر شفافیت کے حوالہ سے سنگین سوالات اٹھتے رہے ہیں

موجودہ تناظر میں ایک عام پاکستانی کا سوال بالکل سیدھا اور معقول ہے جب حکومت پی آئی اے کے تمام بڑے قرضے اور واجبات پر لے لی اپنی ذمہ داری چکی ہے اور اس کا مالی بوجھ قومی خزانہ یعنی عوام نے اٹھایا ہے، تو پھر نجکاری کی اصل قیمت کا تعین کس بنیاد پر کیا جا رہا ہے؟

اگر کسی نجی کنسورشیم کو صرف ایک ایئر لائن دیے بلکہ اس کے ساتھ قیمتی جائیدادیں بھی مل رہی ہیں، تو عوام کو یہ جاننے کا پورا حق ہے کہ ان پراپرٹیز کی الگ سے مارکیٹ ویلیو کیا ہے، ان کا

تخمیناً کس ادارہ نے لگایا اور کیا یہ قیمت بین الاقوامی معیار کے مطابق ہے؟

پی آئی اے صرف ایک تجارتی کمپنی نہیں بلکہ پاکستان کی تاریخ کا حصہ ہے، جس نے کبھی مشرق وسطیٰ کی کئی کامیاب ایئر لائنز کے قیام میں تکنیکی معاونت فراہم کی تھی اب جب کہ اسے فروخت کیا جا رہا ہے، تو قوم کو اس کے ہر معاملہ کی تفصیلات جاننے کا پورا حق حاصل ہے۔

اس پورے معاملہ میں پاکستان اسٹیل ملز کا کیس ایک ایسے سبق کی مانند ہے جسے نظر انداز کر دیا گیا۔ اسٹیل ملز بھی کبھی ملک کا ایک اہم اور منافع بخش صنعتی ادارہ تھا جو بعد میں بدانتظامی کے باعث بند ہو گیا جب اس کی نجکاری کی کوشش کی گئی تو ناقدین نے اس کی ہزاروں ایکڑ قیمتی زمین اور انفراسٹرکچر کی ویلیوایشن پر اعتراضات اٹھائے۔

بعد ازاں سپریم کورٹ آف پاکستان نے نجکاری کے عمل میں شفافیت اور درست طریقہ کار کی کمی کے باعث اس پورے سود کے کالعدم قرار دے دیا تھا۔ یہ کیس واضح کرتا ہے کہ اگر پی آئی اے سے منسلک پراپرٹیز کی مالیت اور نجکاری کے طریقہ کار کو شفاف نہ رکھا گیا، تو مستقبل میں یہ معاملہ بھی عدالتی سطح پر چیلنج ہو کر کالعدم ہو سکتا ہے۔

تاریخ گواہ ہے کہ قومی اداروں کی فروخت سے

نہیں بلکہ حقائق چھپانے سے نقصان اٹھاتی ہیں،
کیونکہ قومی اثاثے کسی بھی حکومت کی ذاتی ملکیت
نہیں بلکہ پوری قوم کی امانت ہوتے ہیں۔

نتیجہ: اگرچہ یہ سب باتیں سمجھنے والے لوگوں کے لیے
آسان ہیں مگر انہیں عمل میں لانے کے لیے
ہمیں ایک ایسی حکمت عملی بنانی چاہیے جو
ہماری حکومت کے لیے کامیاب ہو سکے۔
اس کے لیے ہمیں اپنی حکومت کے
تمام شعبوں کو متاثر کرنا پڑے گا۔
اس کے لیے ہمیں اپنی حکومت کے
تمام شعبوں کو متاثر کرنا پڑے گا۔